



# KERALA GAZETTE

## കേരള ഗസറ്റ്

PUBLISHED BY AUTHORITY

ആധികാരികമായി പ്രസിദ്ധപ്പെടുത്തുന്നത്

|                      |   |  |              |    |
|----------------------|---|--|--------------|----|
| Vol. LV<br>വാല്യം 55 | THIRUVANANTHAPURAM, TUESDAY<br>തിരുവനന്തപുരം, ചൊവ്വ | 20th July 2010<br>2010 ജൂലൈ 20<br>29th Ashadha 1932<br>1932 ആഷാഢം 29 | No.<br>നമ്പർ | 29 |
|----------------------|---|--|--------------|----|

### PART III

#### Notifications by Heads of Departments

#### Agriculture Department

##### ടെണ്ടർ/ലേല പരസ്യം

നമ്പർ സി-322/2010.

2010 ജൂൺ 25.

ചുങ്കത്തറ ജില്ലാ കൃഷിത്തൊട്ടത്തിലെ കായ്ഫലമുള്ള 2845 ഓളം തെങ്ങുകളിൽ നിന്നും 2010 ആഗസ്റ്റ് മുതൽ 2011 ജൂലൈ 31 വരെ മുപ്പത്തയ തേങ്ങ ശേഖരിക്കുന്നതിനുള്ള അവകാശം ടെണ്ടർ/ലേല വ്യവസ്ഥപ്രകാരം നൽകുന്നതാണ്.

| ലോട്ട് നമ്പർ | ബ്ലോക്ക് | തെങ്ങുകളുടെ എണ്ണം |
|--------------|----------|-------------------|
| 1            | എ        | 909               |
| 2            | ബി, എഫ്  | 1030              |
| 3            | സി, ഡി   | 906               |

നിരതദ്രവ്യം—ക്രമനമ്പർ 1-നും 2-നും രൂപ 1,500, ക്രമനമ്പർ 3-ന് രൂപ 2,000.

കാലാവധി—2011 ജൂലൈ 31.

##### നിബന്ധനകൾ

- പൂരിപ്പിച്ച ടെണ്ടർ ഫോമുകൾ 6-8-2010 വൈകിട്ട് 4 മണിവരെ ഫാം ഓഫീസിൽ സ്വീകരിക്കുന്നതാണ്. ടെണ്ടർ ഫോമിന്റെ വില അസ്സലിന് 400 രൂപയും പകർപ്പിന് 200 രൂപയുമാണ്. (നികുതികൾ പുറമെ.)

- വിവിധ ബ്ലോക്കുകൾ ലോട്ടുകൾ തിരിച്ചാണ് ലേലത്തിന് വയ്ക്കുന്നത്.

- ലേലം 7-8-2010 (ശനിയാഴ്ച) രാവിലെ 11 മണിക്ക് മലപ്പുറം ജില്ലാ പഞ്ചായത്ത് ഓഫീസിൽ വച്ച് നടത്തുന്നതായിരിക്കും. ലേലത്തിനുശേഷം ടെണ്ടറുകൾ തുറക്കുന്നതാണ്.

- ടെണ്ടറിലോ ലേലത്തിലോ ഏതിലാണ് അധികം തുക എങ്കിൽ ആ ആൾക്ക് താൽക്കാലികമായി ടെണ്ടർ/ലേലം ഉറപ്പിക്കുന്നതും അംഗീകാരത്തിനായി മലപ്പുറം ജില്ലാ പഞ്ചായത്തിൽ സമർപ്പിക്കുന്നതുമാണ്. താല്ക്കാലികമായി ടെണ്ടർ/ലേലം ഉറപ്പിച്ച ഉടൻതന്നെ യഥാർത്ഥവിലയുടെ 3 ഭാഗം സർക്കാരിലേക്ക് അടയ്ക്കേണ്ടതാണ്.

- ജില്ലാ പഞ്ചായത്തിന്റെ അംഗീകാരം ലഭിച്ച വിവരം അറിയിച്ചാൽ 7 ദിവസത്തിനകം 100 രൂപ മുദ്രപത്രത്തിൽ ഒരു കരാർ എഴുതി നൽകേണ്ടതും ലേലത്തുകയുടെ 5 ശതമാനം സെക്യൂരിറ്റി ഡെപ്പോസിറ്റും 3 ഭാഗം കഴിഞ്ഞ് ബാക്കിയുള്ള മുഴുവൻ തുകയും ഫാം ഓഫീസിൽ അടച്ച് വിളവെടുപ്പ് നടത്തി തുക്കം രേഖപ്പെടുത്തി സുപ്രണ്ടിന്റെ അനുമതിയോടു കൂടി കൊണ്ടുപോകാവുന്നതാണ്.

- ഓരോ വിളവെടുപ്പുകൾ തമ്മിലുള്ള ഇടവേള 45 ദിവസത്തിൽ കൂടുതലായിരിക്കണം.

7. 2010 സെപ്റ്റംബർ 30-നകം എല്ലാ തെങ്ങുകളുടെയും മണ്ട വൃത്തിയാക്കി കുല കെട്ടേണ്ടതാണ്.
8. തേങ്ങ വിളവെടുപ്പ് 2011 ജൂലൈ 31-ന് കഴിഞ്ഞിരിക്കണം. ഇളംപ്രായത്തിലുള്ള തേങ്ങ (കരിക്ക്) യാതൊരു കാരണ വശാലും ഇടാൻ പാടുള്ളതല്ല. മറിച്ച് ചെയ്യുന്നതായി ശ്രദ്ധയിൽപ്പെട്ടാൽ അത്രയും എണ്ണം ലേലാവകാശത്തിന് പുറത്തുള്ളതായി കണക്കാക്കുകയും ആയതിന്റെ വില ഫാറം നിരക്കനുസരിച്ച് ലേലക്കാരുടെ നിന്നും ഈടാക്കുകയും ചെയ്യും.
9. യാതൊരു കാരണവും ബോധിപ്പിക്കാതെ ടെണ്ടർ അസ്ഥിരപ്പെടുത്തുന്നതിനോ റദ്ദ് ചെയ്യുന്നതിനോ ഫാറം സുപ്രണ്ടിന് പരിപൂർണ്ണ അധികാരം ഉണ്ടായിരിക്കുന്നതാണ്.
10. ഫാമിൽ നിന്നുള്ള നിർദ്ദേശങ്ങൾക്ക് വിരുദ്ധമായി പ്രവർത്തിച്ചാലോ ടെണ്ടർ/ലേലക്കാരുടെ നിന്നും ഫാമിൽ വല്ല നാശനഷ്ടവും വന്നാലോ പരിപൂർണ്ണ ഉത്തരവാദിയാകുന്നതും മേൽ നടപടികൾക്ക് വിധേയനാകുന്നതുമാണ്.
11. സാധാരണ സർക്കാർ ടെണ്ടർ/ലേല വ്യവസ്ഥകൾ ഇതിനും ബാധകമാണ്.

ജില്ലാ കൃഷിത്തോട്ടം,  
ചുങ്കത്തറ.

(ഒപ്പ്)  
സുപ്രണ്ട്.

#### ലേല/ടെണ്ടർ നോട്ടീസ്

നമ്പർ 18/2010.

2010 ജൂലൈ 2.

സംസ്ഥാന സർക്കാർ വിത്തുൽപ്പാദന ഫാമിൽ ശാസ്ത്രീയമായ രീതിയിൽ സംരക്ഷിച്ചുവരുന്ന 400 ഓളം തെങ്ങുകളിൽ നിന്നും 2010 ആഗസ്റ്റ് മുതൽ 2011 ജൂലൈ 31-ാം തീയതി വരെയുള്ള കാലയളവിൽ മുപ്പത്തിയ/വിളഞ്ഞ തേങ്ങ ശേഖരിക്കാനുള്ള അവകാശം ലേലം/ടെണ്ടർ വ്യവസ്ഥപ്രകാരം വിൽപ്പന ഉറപ്പിക്കുന്നതാണ്. ലേലത്തിൽ/ടെണ്ടറിൽ പങ്കെടുക്കാൻ ആഗ്രഹിക്കുന്നവർ 2010 ജൂലൈ 26-ന് കാലത്ത് 11 മണിക്ക് തവനൂർ സീഡ് ഫാറം ഓഫീസിൽ വച്ചു നടത്തുന്ന ലേലം/ടെണ്ടറിൽ പങ്കെടുക്കേണ്ടതാണ്. ടെണ്ടറിൽ പങ്കെടുക്കാൻ ആഗ്രഹിക്കുന്നവർ നിരതദ്രവ്യം, സീൽ ചെയ്ത ടെണ്ടർ എന്നിവ 2010 ജൂലൈ 24-ന് വൈകുന്നേരം 5 മണിക്ക് മുമ്പായി സ്റ്റേറ്റ് സീഡ് ഫാറം, തവനൂർ ഓഫീസിൽ അടയ്ക്കേണ്ടതാണ്. ലേലത്തിൽ പങ്കെടുക്കാൻ ആഗ്രഹിക്കുന്നവർ 2010 ജൂലൈ 26-ന് കാലത്ത് 10.30 മണിക്ക് മുമ്പായി നിരതദ്രവ്യം അടച്ച് പേര് രജിസ്റ്റർ ചെയ്യേണ്ടതാണ്. അന്നേ ദിവസം രാവിലെ 11 മണിക്ക് ലേലം നടത്തുന്നതും ലേലത്തിനുശേഷം സന്നിഹിതരായവരുടെ സാന്നിധ്യത്തിൽ ടെണ്ടർ തുറക്കുന്നതുമാണ്. ഏതെങ്കിലും കാരണവശാൽ ടി ദിവസം അവധിയായി പ്രഖ്യാപിച്ചാൽ തൊട്ടടുത്ത പ്രവൃത്തിദിവസം പ്രസ്തുത സമയം തന്നെ ലേല നടപടികൾ നടത്തുന്നതായിരിക്കും.

ടെണ്ടർ ഫാറത്തിന്റെ വില :

അസ്സൽ—400 രൂപ + ST & AST.

ഡ്യൂപ്പിക്കറ്റ് —200 രൂപ + ST & AST.

1. ടെണ്ടർ ഫോറം 24-7-2010-ാം തീയതി 4 മണിവരെ തവനൂർ ഫാറം ഓഫീസിൽ നിന്നും ലഭിക്കുന്നതാണ്.
2. സീൽ ചെയ്ത ടെണ്ടറിനോടൊപ്പം നിരതദ്രവ്യം 1,500 രൂപ അടയ്ക്കേണ്ടതാണ്. ലേലത്തിൽ/ടെണ്ടറിൽ പങ്കെടുക്കുവാൻ പ്രസ്തുത നിരതദ്രവ്യം തന്നെ മതിയാകുന്നതാണ്.

3. ടെണ്ടറിലോ/ലേലത്തിലോ ഏറ്റവും കൂടുതൽ തുക വാഗ്ദാനം ചെയ്യുന്നയാൾ നിരതദ്രവ്യത്തിനു പുറമെ മൊത്തം തുകയുടെ 1/3 ഭാഗം തുക അപ്പോൾതന്നെ അടയ്ക്കേണ്ടതും അല്ലാത്തപക്ഷം പ്രസ്തുത വ്യക്തിയുടെ നിരതദ്രവ്യം സർക്കാരിലേക്ക് മുതൽ കൂട്ടുന്നതും ടിയാന്റെ നഷ്ടോത്തരവാദിത്വത്തിൽ പുനർ ലേലം നടത്തുന്നതുമായിരിക്കും.
4. ലേലം അംഗീകരിച്ച് അറിയിപ്പ് കിട്ടി 7 ദിവസത്തിനകം 100 രൂപ മുദ്രപത്രത്തിൽ ഒരു കരാർ എഴുതി നൽകേണ്ടതും ലേലത്തുകയുടെ 5% തുക സെക്യൂരിറ്റി യായും ലേലത്തുകയുടെ 1/3 ഭാഗം തുക കിഴിച്ച ബാക്കിയുള്ള മുഴുവൻ തുകയും അടച്ച് ലേലക്കാരുടെ സ്വന്തം ചെലവിലും ഉത്തരവാദിത്വത്തിലും വിളവെടുപ്പ് നടത്തേണ്ടതും തേങ്ങയുടെ എണ്ണം ഓഫീസിൽ ബോധ്യപ്പെടുത്തേണ്ടതും അതിനുശേഷം ഫാമിനു പുറത്തേക്ക് കൊണ്ടുപോകേണ്ടതുമാണ്.
5. 2010 സെപ്റ്റംബർ മാസം 15-നകം എല്ലാ തെങ്ങുകളുടെയും മണ്ട വൃത്തിയാക്കേണ്ടതാണ്.
6. മേപ്പടി കാലയളവിൽ 45 ദിവസത്തെ ഇടവേളകളിൽ കുറയാതെ വിളവെടുപ്പ് നടത്തേണ്ടതാണ്.
7. തേങ്ങ വിളവെടുപ്പ് 2011 ജൂലായ് മാസം 31-ന് കഴിഞ്ഞിരിക്കേണ്ടതാണ്. ഇളംപ്രായത്തിലുള്ള തേങ്ങ (കരിക്ക്) യാതൊരു കാരണവശാലും ഇടാൻ പാടുള്ളതല്ല. മറിച്ച് ചെയ്യുന്നതായി ശ്രദ്ധയിൽപ്പെട്ടാൽ അത്രയും തേങ്ങ ലേല വ്യവസ്ഥയ്ക്ക് പുറത്തുള്ളതായി കണക്കാക്കുകയും ആയതിന്റെ വില ഫാറം നിരക്കനുസരിച്ച് ലേലക്കാരുടെ നിന്നും വസൂലാക്കുന്നതായിരിക്കും.
8. പ്രത്യേക കാരണം കാണിക്കാതെ തന്നെ ടെണ്ടർ/ലേലം അസ്ഥിരപ്പെടുത്തുവാനുള്ള അധികാരം ഫാറം കൃഷി ഓഫീസർ/മലപ്പുറം ജില്ലാ പഞ്ചായത്തിന് ഉണ്ടായിരിക്കും.
9. ടെണ്ടർ/ലേല നടപടികൾ ഫാറം കൃഷി ഓഫീസറുടെ തീരുമാനം മലപ്പുറം ജില്ലാ പഞ്ചായത്ത് ഓഫീസറുടെ/മലപ്പുറം പ്രിൻസിപ്പൽ കൃഷി ഓഫീസറുടെ അംഗീകാരത്തിന് വിധേയമായിരിക്കും.
10. നിലവിലുള്ളതും കാലാകാലങ്ങളിൽ പുറപ്പെടുവിക്കുന്നതുമായ എല്ലാ സർക്കാർ ലേലവ്യവസ്ഥകളും ഈ ടെണ്ടറിനും ബാധകമായിരിക്കും.
11. ഫാമിൽ നിന്നുള്ള നിർദ്ദേശങ്ങൾക്ക് വിരുദ്ധമായി പ്രവൃത്തിക്കുകയോ ഫാമിലെ വസ്തുവകകൾക്ക് എന്തെങ്കിലും തരത്തിലുള്ള നാശനഷ്ടങ്ങൾ വരുത്തുകയോ ചെയ്താൽ ആയതിനുള്ള നഷ്ടപരിഹാരം ലേലക്കാരുടെ നിന്നും ഈടാക്കുന്നതായിരിക്കും. മേൽ നിബന്ധനകൾ പൂർണ്ണമായും പാലിക്കാൻ ലേലക്കാർ ബാധ്യസ്ഥനായിരിക്കും. പ്രവൃത്തി ദിവസങ്ങളിൽ രാവിലെ 8 മണി മുതൽ വൈകുന്നേരം 5 മണിവരെയുള്ള സമയങ്ങളിൽ മാത്രമേ വിളവെടുപ്പ് നടത്താൻ അനുവദിക്കുകയുള്ളൂ.

കൂടുതൽ വിവരങ്ങൾ അറിയുന്നതിന് പ്രവൃത്തി സമയങ്ങളിൽ സർക്കാർ വിത്തുൽപ്പാദനകേന്ദ്രം, തവനൂർ ഓഫീസുമായി ബന്ധപ്പെടേണ്ടതാണ്.

സംസ്ഥാന സർക്കാർ  
വിത്തുൽപ്പാദന കേന്ദ്രം ഓഫീസ്,  
തവനൂർ.

(ഒപ്പ്)  
കൃഷി ഓഫീസർ.